

سِدْر - سِدْرَة

تحقیق و تحریر: سید قاسم محمود

انگریزی: Cedar

جرمن: Zedar

فارسی: سرو آزاد

قرآنی نام: سِدْر - سِدْرَة

فرانسیسی: Cedre

عبرانی: ارز

عربی: شجر العرب / شجر البنان / عرف عام: صنوبر دیودار / قیدار

باتانی نام: Cedrus libani loud

قرآن حکیم میں چار مرتبہ اس درخت کا ذکر آیا ہے، یعنی سورۃ سبا، سورۃ النجم اور سورۃ الواقعة میں یہ تفصیل ذیل:

○ سورۃ سبا کی آیات ۱۵ و ۱۶:

﴿لَقَدْ كَانَ لِسَبَإٍ فِي مَسْجِدِهِمْ آيَةٌ ۖ جَنَّاتٍ عَنْ يَمِينٍ وَشِمَالٍ ۖ كُلُوا مِنْ رِزْقِ رَبِّكُمْ وَاشْكُرُوا لَهُ ۖ بَلَدَهُ طَيِّبَةٌ ۚ وَرَبُّ غَفُورٌ ۖ فَاعْرَضُوا ۖ فَاَرْسَلْنَا عَلَيْهِمْ سَيْلَ الْعُورِ ۖ وَبَدَّلْنَاهُمْ بِجَنَّتَيْهِمْ جَنَّتَيْنِ ذَوَاتِ اَكْثِلِ خَمْطٍ ۖ وَانْثَلِ وَشَى ۖ مِنْ سِدْرٍ قَلِيلٍ ۖ﴾

”قوم سبا کے لیے اپنی بستیوں میں (قدرت الہی کی) نشانی تھی۔ اُن کے دائیں بائیں دو باغ تھے۔ (ہم نے اُن کو حکم دیا تھا کہ) اپنے رب کی دی ہوئی روزی کھاؤ اور اُس کا شکر ادا کرو۔ یہ عمدہ شہر اور وہ بخشنے والا رب ہے۔ لیکن انہوں نے روگردانی کی تو ہم نے اُن پر زور کے سیلاب (کاپانی) بھیج دیا اور ہم نے اُن کے (ہرے بھرے) باغوں کے بدلے دو ایسے باغ دیے جو بد مزہ میوؤں والے اور بکثرت جھاؤ اور کچھ پھیری کے درختوں والے تھے۔“

سورة النجم کی آیات ۱۸۶:

﴿وَهُوَ بِالْأُفُقِ الْأَعْلَى ۚ ثُمَّ دَنَا فَتَدَلَّى ۚ فَكَانَ قَابَ قَوْسَيْنِ أَوْ أَدْنَىٰ ۚ فَأَوْحَىٰ إِلَىٰ عَبْدِهِ مَا أَوْحَىٰ ۚ مَا كَذَبَ الْفُؤَادُ مَا رَأَىٰ ۚ أَفَتُكْفَرُونَهُ ۚ عَلٰی مَا يَرٰى ۚ وَلَقَدْ رَآهُ نَزْلَةً أُخْرٰى ۚ عِنْدَ سِدْرَةِ الْمُنْتَهٰى ۚ عِنْدَهَا جَنَّةُ الْمَأْوٰى ۚ اِذْ يَغْشٰى السِّدْرَةَ مَا يَغْشٰى ۚ مَا زَاغَ الْبَصَرُ وَمَا طَغٰى ۚ لَقَدْ رَآى مِنْ اٰيٰتِ رَبِّهِ الْكُبْرٰى ۝﴾

”اور وہ بلند آسمانوں کے کناروں پر تھا۔ پھر نزدیک ہوا اور اتر آیا۔ پس وہ دو کمانوں کے بقدر فاصلہ رہ گیا، بلکہ اس سے بھی کم۔ پس اُس نے اللہ کے بندے کو وحی پہنچائی جو بھی پہنچائی۔ دل نے جھوٹ نہیں کہا جسے (پیغمبر نے) دیکھا۔ کیا تم جھگڑا کرتے ہو؟“

پس اسی کے پاس جنت الماویٰ ہے، جبکہ سدرۃ کو چھپائے لیتی تھی وہ چیز جو اُس پر چھا رہی تھی۔ نہ تو نگاہ بھی نہ حد سے بڑھی۔ یقیناً اُس نے اپنے رب کی بڑی بڑی نشانیوں میں سے بعض نشانیاں دیکھ لیں۔“

○ سورة الواقعة کی آیات ۳۳ تا ۴۷:

﴿وَأَصْحَبُ الْيَمِينِ ۖ مَا أَصْحَبُ الْيَمِينِ ۚ فِی سِدْرٍ مَّخْضُودٍ ۚ وَطَلْحٍ مَّنْضُودٍ ۚ وَظَلِّ مُمْدُودٍ ۚ وَمَاءٌ مَّسْكُوبٌ ۚ وَكَآكِبَةٌ كَثِيرَةٌ ۚ لَا تَقُوتُ ۚ وَلَا مَنُوعَةٌ ۝﴾

”اور داہنے ہاتھ والے، کیا ہی اچھے ہیں داہنے ہاتھ والے۔ وہ بغیر کانٹوں کی پھریوں اور تہہ بہ تہہ کیلوں اور لمبے لمبے سایوں اور بہتے ہوئے پانیوں اور بکثرت پھلوں میں جو ختم ہوں نہ روک لیے جائیں۔“

(اردو ترجمہ از مولانا محمد جونا گڑھی)

سورة سبا اور سورة الواقعة میں لفظ ”سدر“ اور سورة النجم میں لفظ ”سدرۃ“ دو مرتبہ استعمال ہوا ہے۔ سورة سبا میں ”سدر“ کا تعلق زمین سے ہے اور باقی تین آیات کا تعلق آسمانوں اور جنت سے ہے۔

سدرۃ واحد ہے اور اس کی جمع سدر ہے۔ یہ پیری کے درخت کو کہتے ہیں۔ جب پیری کا

درخت بہت گھنا ہو جائے تو اس کا سایہ بہت عمدہ ہوتا ہے اور عرب، صحرا کی سخت گرمی کے ستائے ہوئے اس کے سایے میں آرام کرتے ہیں۔ اس اعتبار سے جنت کے آرام اور نعمتوں کے لیے بطور مثال بیان کیا گیا ہے۔ ﴿فِي سِدْرٍ مَّخْضُودٍ﴾ یعنی ایسے درخت جو پھل سے لدے ہوئے ہوں اور جن کے سایے نہایت گھنے ہوں یا ایسے درخت جن کا سایہ تو ہو لیکن کانٹے نہ ہوں۔ یہ تو ہوئی سورۃ سبا کے زمینی ”سدر“ کی تشریح۔

سِدْرَةُ الْمُنْتَهٰی کی وضاحت کے لیے جو سورۃ النجم کی آیات میں وارد ہے، مشاہیر مفسرین کی طرف رجوع کرنا ہوگا۔

○ مولانا عبد الماجد دریا بادی: ”اصطلاح میں وہ پیری کا درخت ہے جو چھٹے یا ساتویں آسمان یا دونوں پر ہے۔ ایک سے لے کر دوسرے تک اور گویا اس عالم اور اُس عالم کے درمیان ہے۔“ علامہ ابن کثیرؒ نے ”سدرۃ المنتہی“ ہی تک پہلے آتے ہیں اور پھر ملائکہ وہاں سے زمین پر لاتے ہیں۔ اسی طرح یہاں سے جو اعمال صعود کرتے ہیں وہ بھی پہلے سدرۃ المنتہی تک پہنچتے ہیں پھر وہاں سے اوپر اٹھا لیے جاتے ہیں۔ آسمانوں کے اوپر درخت اور پیری کے درخت کے تسلیم کرنے میں دشواری کچھ بھی نہیں۔ آخر جنت میں دودھ، شہد پانی وغیرہ کے ساتھ درخت اور باغ کثرت سے ہی ہیں۔ تو ایک پیری ہی کے درخت میں کیا خاص اشکال و استبعاد ہے؟ البتہ یہ ظاہر ہے کہ جس طرح جنت اور آسمان کی ہر نعمت دنیا کی نعمتوں سے مشابہ لیکن بہت مختلف ہوگی اسی طرح یہ پیری بھی دنیا کی پیرویوں سے یقیناً بہت کچھ مختلف ہوگی اور کچھ اور ہی آثار و خواص رکھتی ہو گی۔ آیت ۱۳ میں جو یہ کہا کہ: ﴿وَلَقَدْ رَآهُ نَزْلَةً أُخْرٰی ۝۱۳﴾ ”اُسے تو ایک مرتبہ اور بھی دیکھا تھا“۔ یعنی اُس فرشتے کو دوبارہ بیتِ اصل پر (یعنی حضرت جبریلؑ) کو دیکھا، پہلی بار اسی سطحِ ارضی پر دیکھا تھا اور اب کی دوبارہ شبِ معراج میں۔ اور ”سدرہ“ کو چھپانے اور لپٹنے والی چیزیں فرشتے تھے جو بکثرت دیوانہ وار گر رہے تھے۔ اور بعض نے کہا ہے کہ یہ انوار و تجلیاتِ جمالِ مطلق تھے جو سدرہ کو لپٹے ہوئے تھے اور فرشتے انہی پر عاشقانہ گر رہے تھے۔“

○ علامہ محمد عبدالحق حقانی: ”سدرہ ایک درخت ہے ساتویں آسمان کے اوپر اور منتہی جہاں تک بلندی کی انتہا ہے کیونکہ اس کے اوپر عرشِ رحمن ہے۔ اور سدرہ کو ڈھانک رکھا تھا اُس چیز نے کہ جس نے ڈھانک رکھا تھا اور وہاں جنت الماویٰ ہے۔ حضرتؑ کی آنکھ نے غلط نہیں کی کہ وہ اصل کو دیکھا اور نظر آیا کچھ اور بلکہ اصلی اور حقیقی حالت پر دیکھا۔“

○ مولانا مفتی محمد شفیع: ”یہ نزول بھی جبریل امین کا ہے، اور جیسا کہ پہلی روایت کا مقام قرآن حکیم نے اسی عالم دنیا میں مکرّمہ کا اُنق اعلیٰ بتایا تھا، اسی طرح اس دوسری روایت کا مقام ساتویں آسمان میں سدرۃ المنتہی بتلایا، اور یہ ظاہر ہے کہ ساتویں آسمان پر رسول اللہ ﷺ کا تشریف لے جانا شبِ معراج میں ہوا ہے اس سے اس دوسری روایت کا وقت بھی فی الجملہ متعین ہو جاتا ہے۔ سدرہ لغت میں بیری کے درخت کو کہتے ہیں اور منتہی کے معنی انتہا کی جگہ۔ ساتویں آسمان پر عرشِ رحمن کے نیچے یہ بیری کا درخت ہے۔ صحیح مسلم کی روایت میں اس کو چھٹے آسمان پر بتلایا ہے، اور دونوں روایتوں کی تطبیق اس طرح ہو سکتی ہے کہ اس کی جڑ چھٹے آسمان پر، اور شاخیں ساتویں آسمان پر پھیلی ہوئی ہیں (قرطبی) اور عام فرشتوں کی رسائی کی یہ آخری حد ہے اسی لیے اس کو منتہی کہتے ہیں۔

﴿اِذْ يَغْشَى السِّدْرَةَ مَا يَغْشَى﴾ (آیت ۱۶) اس کی تشریح میں صحیح مسلم میں حضرت عبداللہ بن مسعود رضی اللہ عنہ سے یہ روایت ہے کہ اُس وقت سدرۃ المنتہی پر سونے کے بنے ہوئے پروانے ہر طرف گر رہے تھے۔ ایسا معلوم ہوتا ہے کہ معراج کی شب سدرۃ المنتہی کو خاص طور سے سجایا گیا تھا، جس میں آنے والے مہمان حضرت نبی کریم ﷺ کا خاص اعزاز تھا۔

○ جناب غلام احمد پرویز: ”نبی کو جس مقام سے وحی ملتی ہے، وہاں انسانی عقل و فکر کے لیے سوائے انتہائی حیرت کے اور کچھ نہیں ہوتا۔ عقلِ انسانی اس مقام کی مابینت کو قطعاً نہیں سمجھ سکتی۔ اسے وہاں حیرت ہی حیرت ہوتی ہے۔ سدرۃ المنتہی وہ مقام ہے جہاں تحیر اپنی انتہا تک پہنچ جائے۔ اس کی تشریح آئندہ آیت ۱۶ میں کر دی۔ ”جب سدرہ پر چھارہا تھا جو کچھ چھارہا تھا۔“ یعنی یہ تمہارے (غیر از نبی انسانوں کے) لیے ممکن نہیں کہ تم جان سکو کہ وہ کیا کیفیت تھی۔ تمہاری نگاہ کے لیے وہ تحیر کی فراوانی تھی جس نے ساری فضا کو ڈھانپ رکھا تھا۔ لیکن اس کے باوجود نبی کی آنکھ کسی قسم کا دھوکا نہیں کھاتی۔ وہ حقائق کو بالکل واضح دیکھتی ہے۔“ (آیت ۱۷)

○ مولانا امین احسن اصلاحی: ”سدرۃ المنتہی وہ مقام ہے جہاں اس عالمِ ناسوت کی سرحدیں ختم ہوتی ہیں۔ ”سدرہ“ بیری کے درخت کو کہتے ہیں۔ معلوم ہوتا ہے کہ یہ بیری کا درخت عالمِ ناسوت اور عالمِ لاہوت کے درمیان ایک حدِ فاصل ہے۔ ہمارے لیے یہ سارا عالمِ نادیدہ ہے۔ نہ ہم عالمِ ناسوت اور عالمِ لاہوت کے حدود کو جانتے ہیں اور نہ ان دونوں

کے درمیان اس نشانِ فاصل کی حقیقت سے واقف ہیں جس کو یہاں ”سدرہ“ سے تعبیر فرمایا گیا ہے۔ یہ چیزیں تشابہات میں داخل ہیں۔ اس وجہ سے قرآن کی ہدایت کے مطابق ان پر ایمان لانا چاہیے۔ ان کی حقیقت کے درپے ہونا جائز نہیں ہے۔ ان کی حقیقت صرف اللہ ہی جانتا ہے۔ جن کا علم راسخ ہوتا ہے اُن کے علم میں ان چیزوں سے اضافہ ہوتا ہے۔ رہے وہ لوگ جو ان کی حقیقت جاننے کے درپے ہوتے ہیں وہ ٹھوکر کھاتے اور گمراہی میں مبتلا ہوتے ہیں۔“

○ مولانا سید ابوالاعلیٰ مودودی: ”یہ جبریل علیہ السلام سے نبی ﷺ کی دوسری ملاقات کا ذکر ہے جس میں وہ آپ کے سامنے اپنی اصلی صورت میں نمودار ہوئے۔ اس ملاقات کا مقام ”سدرۃ المنتہی“ بتایا گیا ہے اور ساتھ ہی یہ فرمایا گیا ہے کہ اس کے قریب ”جنت الماویٰ“ واقع ہے۔ سدرہ عربی زبان میں پیری کے درخت کو کہتے ہیں اور منتہی کے معنی ہیں آخری سر۔ سدرہ الماویٰ کے معنی ہیں ”وہ پیری کا درخت جو آخری یا انتہائی سرے پر واقع ہے۔“ علامہ آلوسی نے ”روح المعانی“ میں اس کی تشریح یہ کی ہے: ”اس پر ہر عالم کا علم ختم ہو جاتا ہے آگے جو کچھ ہے اسے اللہ کے سوا کوئی نہیں جانتا۔“ ہمارے لیے یہ جاننا مشکل ہے کہ اس عالمِ مادی کی آخری سرحد پر وہ پیری کا درخت کیسا ہے اور اس کی حقیقی نوعیت و کیفیت کیا ہے۔ یہ کائناتِ خداوندی کے وہ اسرار ہیں جن تک ہمارے فہم کی رسائی نہیں ہے۔ بہر حال وہ کوئی ایسی ہی چیز ہے جس کے لیے انسانی زبان کے الفاظ میں ”سدرہ“ سے زیادہ موزوں لفظ اور کوئی نہ تھا۔“

سورۃ سبا میں ”سدر“ کا تعلق زمین سے ہے اور علماء اور ماہرین نباتیات کا اس خیال پر اتفاق رائے ہے کہ وہ لبنانی قیدار یا صنوبر ہے جسے دیودار بھی کہتے ہیں۔

جہاد فی سبیل اللہ

اصل حقیقت، اہمیت و لزوم اور مراحل و مدارج
بانی تنظیم اسلامی ڈاکٹر اسرار احمد کا ایک جامع خطاب

☆ صفحات: 72 ☆ قیمت: 15 روپے